

ОБРАЗЛОЖЕНИЕ

кон Буџетот на Општина Битола за 2026 година

ЗАКОНСКИ ОСНОВИ

Врз основа на член 36 став 1 точка 2 од Законот за локална самоуправа ("Службен весник на РМ."бр.5/2002), член 29 став 1 од Законот за финансирање на единиците на локалната самоуправа ("Службен весник на РМ."бр. 61/2004, 96/2004, 67/2007,156/09,47/11,192/15,209/18 и Службен весник на Република Северна Македонија бр. 244/2019, 53/2021,77/2021 ,150/2021 и 173/22 год.) и член 36 од Законот за буџети („Службен весник на РМ“ бр.64/05, 04/08, 103/08,156/09, 95/10, 180/11,171/12,192/15,167/16 и Службен весник на Република Северна Македонија бр 151/2021) и врз основа на Насоките за подготовка на буџетите на ЕЛС за 2026 година број и Дополнителните насоки за подготовка на буџетите на ЕЛС за 2026 година ,Советот на Општината Битола на ---та седница одржана на ден 2025 година донесе Буџет на Општина Битола за 2026 година.

Со насоките за подготовка на буџетите на ЕЛС за 2026 година, Министерството за Финансии не извести дека максималниот износ на сопствените приходи на Основен буџет за Општина Битола за 2026 година ќе изнесува **784.327.579,00 денари**. На овој износ се додаваат и средствата од пренесениот вишок на приходи (во износ од **127.599.731,00 денари**) и средствата кои општината ќе ги добие како приходи од ДДВ за 2025 година (**176.737.659,00 денари**).Дополнително се планираат средствата кои општина Битола треба да ги добие по основ на склучени Договори со Министерство за транспорт, Министерство за образование и наука и Министерство за спорт во вкупен износ од **537.745.719,00**.

Р.бр.	Унгарски кредит	Име на развојна програма	Планирани работи за изведување	Износ за 2026 год.
1	Втор повик	ЈДЗ	Изградба на паркинг простор кај „Овчи Пазар”	7.393.032
2	Втор повик	ЈДЗ	Изградба на паркинг простор кај „Ат Пазар”	7.081.009
3	Прв повик	ЈДБ	Изградба на коловоз од ДУП за БЛР4 и дел од ДУП БЛР4	11.285.393
4	Прв повик	ЈДЗ	Реконструкција на коловоз на улиците „11-ти Март”, „Козара”, „Панде Николов” и „Чеде Филиповски”	10.526.118
5	Втор повик	ЈДЗ	Реконструкција на коловоз на дел од ул. „Влатко Миленковски”, дел од ул. „Паца Ванчова” и дел од ул. „Гаврило Принцип”	6.456.586
6	Прв повик	ЈДЗ	Реконструкција на коловоз на улица „Булевар 1-ви Мај- јужна страна на р.Драгор од спој со ул. Добривоје Радосављевиќ до спој со ул. Свети Наум”	13.027.151
7	Втор повик	ЈДВ	Реконструкција на коловоз на улица 7-ма Бригада	5.819.047
8	Прв повик	ЈДЗ	Изградба на инфраструктура на улица СТУЗ во АРМ Четврт I	13.135.851
9	Прв повик	ЈДЗ	Реконструкција на коловоз на	4.321.758

			улица „ Панде Кајзеро” во Битола	
10	Втор повик	ЈДЗ	Реконструкција на коловоз на улица „Христо Ботев”	5.399.744
11	Втор повик	ЈДЗ	Изградба на патот до манастирот Св. Меркјури во с. Барешани	5.321.222
12	Втор повик	ЈДЗ	Реконструкција на коловоз на улица „ Димитар Тодоровски”	2.423.434
13	Прв повик	ЈДЗ	Реконструкција на коловоз на локален пат за село Магарево	12.369.861
14	Втор повик	ЈДЗ	Изградба на коловоз, сообраќајна инфраструктура и улично осветлување на северна улица 3 со станбен простор, станбена улица 1 со паркинг простор и пристапна улица 1 од ДУП за комплекс болници	8.482.580
15	Втор повик	ЈДЗ	Реконструкција на коловоз на улица „ Бегова Чешма”	1.678.587
16	Втор повик	ЈДП	Реконструкција на коловоз на улици во с.Ротино	5.206.708
17	Втор повик	ЈДА	Реконструкција на улица „ Дебарска”	9.045.213
18	Втор повик	ЈДП	Изградба на коловоз на локален пат во с.Раштани	10.034.241
19	Втор повик	ЈДА	Реконструкција на коловоз на дел од ул. Васко Карангелевски и ул. Романија	4.518.867
20	Втор повик	ЈДП	Реконструкција на улици во с.Трн	7.099.051
21	Втор повик	ЈДП	Реконструкција на улици во с.Братиндол	4.127.303
22	Втор повик	ЈДА	Изградба на комплетна инфраструктура на ул. „ Донка Ушлинова” од ДУП за Даме Груев урбан блок 18	6.488.143
23	Втор повик	ЈДО	Изградба на инфраструктура на улици во СРМ Четврт2-СТУ6, СТУ6а,СТУ13, СТУ14, улици од УП Стрчин	7.549.729
24	Втор повик	ЈДП	Реконструкција на коловоз на локален пат за с.Горно Ореово	4.189.972
25	Втор повик	ЈДТ	Реконструкција и изградба на коловоз на ул. Булевар 1-ви Мај(кај Стара Треска)	4.232.755
26	Втор повик	ЈДА	Реконструкција на ул. Маркс и Енгелс	3.320.612
27	Втор повик	ЈДЦ	Изградба на коловоз на ул. Горѓи Димитров	3.280.138
28	Втор повик	ЈДЕ	Изградба на инфраструктура на улица СТУ5а во АРМ Четврт 2	2.128.706
29.	Втор повик	ЈДХ	Изградба на комплетна инфраструктура на паркинг на ул.Сту9 во АРМ Четврт3	2.477.930
30	Втор повик	ЈДЈ	Изградба на паркинг простор	4.523.340

			позади Кифлата	
31	Втор повик	ЈДК	Изградба на паркинг простор кај Хеликоптер	1.844.450
32	Втор повик	ЛАН	Изградба на атлетска патека и борилиште на стадион Петар Милошевски	10.000.000
33	Прв повик	ЛАР	Изградба на центар за спорт и рекреативности	26.861.722
34	Втор повик	ЛАХ	Реконструкција на спортско игралиште во УЕ Поранешно Стрелиште	10.474.273
35	Прв повик	ЈАС	Изградба на улично осветлување на улица СТУ3 во АРМ Четврт1	3.112.545
36	Втор повик	ЈАГ	Изградба на улично осветлување на ул. Ѓорѓи Димитров	763.288
37	Втор повик	ЈИА	Реконструкција на канализациона мрежа на улица „Христо Ботев“	2.754.214
38	Прв повик	ЈИЦ	Изградба на фекална канализациона линија и етм.канал. мрежа на улици од ДУП за БЛР4 и ДУП за БЛР 4	1.351.027
39	Втор повик	ЈИЗ	Реконструкција на канализациона мрежа на улица „Димитар Тодоровски“	3.827.213
40	Втор повик	ЈИЦ	Изградба на фекална и атмосферска канализациона мрежа на северна улица3 со станбен простор, станбена улица1 со паркинг простор и пристапна улица1 од ДУП за комплекс болници	8.552.083
41	Втор повик	ЈИС	Реконструкција на канализациона мрежа со приклучоци на улица „Бегова ЧЕШМА“	730.666
42	Втор повик	ЈИМ	Реконструкција на канализациона мрежа на ул.„Дебарска“	8.204.521
43	Втор повик	ЈИР	Реконструкција на канализациона мрежа на дел од ул.„Васко Карангелевски“ и ул. „Романија“	8.758.420
44	Втор повик	ЈИТ	Реконструкција на канализациона мрежа на ул. Булевар 1-ви Мај (кај стара Треска)	2.155.441
45	Втор повик	ЈИВ	Изградба на канализациона мрежа ул.„Донка Ушлиова од ДУП за Даме Груев Урбан блок 18	2.792.121
46	Втор повик	ЈИУ	Изградба на канализациона мрежа во АРМ Четврт 2 на ул. СТУ6, ул. СТУ6а, СТУ13 и СТУ14	6.151.683
47	Втор повик	ЈИЊ	Изградба на канализациона мрежа ул.Ѓорѓи Димитров	1.328.955
48	Втор повик	ЈИВ	Реконструкција на мешовита канализациона мрежа на дел од ул. „ Даме Груевќ -Мал Париз крак 1 и 2	4.325.218

49	Втор повик	ЈГК	Реконструкција на водоводна мрежа на улица „ Христо Ботев ”	1.416.456
50	Втор повик	ЈГЗ	Реконструкција на водоводна мрежа на улица Димитар Тодоровски	844.777
51	Втор повик	ЈГА	Изградба на водоводна мрежа на северна улица3 со станбен простор, станбена улица 1 со паркинг простор и пристапна улица1 од ДУП за комплекс болници	1.379.167
52	Втор повик	ЈГЦ	Реконструкција на водоводна мрежа на улица Бегова Чешма	997.438
53	Втор повик	ЈГЕ	Реконструкција на водоводна мрежа на ул. „ Дебарска ”	4.652.397
54	Втор повик	ЈГФ	Реконструкција на водоводна мрежа на дел од ул. „ Васко Карангелевски ” и ул. „ Романија ”	5.732.864
55	Втор повик	ЈГМ	Изградба на водоводна мрежа на ул. „ Донка Ушлиова ” од ДУП за Даме Груев урбан Блок 18	3.000.230
56	Втор повик	ЈГО	Изградба на водоводна мрежа во АРМ Четврт 2 на ул. „ СТУ6, СТУ6а, СТУ13 и СТУ14	4.950.344
57	Втор повик	ЈГП	Реконструкција на водоводна мрежа на дел од ул. „ Даме Груев ” - Мал Париз крак 1 и 2	4.000.000
58	Втор повик	ЈГР	Реконструкција на водоводна мрежа на дел од ул. „ Даме Груев ” - Мал Париз крак3	1.800.000
59	Втор повик	ЈГТ	Изградба на водоводна мрежа на улица „ Ѓорѓи Димитров ”	581.045
60	Втор повик	ЈЛЊ	Реконструкција на објект бр.1 во с.Кременица	1.691.940
61	Втор повик	ЈЛЉ	Реконструкција на објект бр. 1 во сл Крклино	3.413.138
62	Втор повик	НАГ	Изградба на типска училишна спортска сала во дворот на ОУ „ Стив Наумов ”	38.312.076
63	Втор повик	НАД	Изградба на типска училишна спортска сала во дворот на ПООУ „ Даме Груев ” во Долно Оризари	38.312.076
64	Втор повик	НАЗ	Изградба на типска училишна спортска сала во дворот на ОУ „ Тодор Ангелевски ”	38.312.076
65	Втор повик	НАИ	Изградба на спортски игралишта во ОУ Гоце Делчев КП 12422/1	9.282.412
66	Втор повик	НАЦ	Изградба на спортски игралишта во ОУ Даме Груев	10.507.414
67	Втор повик	НАЈ	Изградба на спортски игралишта во ПООУ Коле Канински	876.922
68	Втор повик	НАЛ	Изградба на спортски игралишта во ПООУ „ Тодор Ангелевски ” КП 418/1 КО Раштани	7.320.115

69	Втор повик	НАК	Изградба на спортски игралишта во ОУ Гоце Делчев КП 12450/1 (Турското училиште)	7.507.339
70	Втор повик	НАЃ	Изградба на спортски игралишта во ОУ Годор Ангелевски КП 2498	7.928.735
71	Втор повик	НАО	Реконструкција на спортски игралишта во ОУ Климент Охридски	13.895.432
72	Втор повик	НАБ	Реконструкција на објект (В1 образование и наука) 1 на КП 18914 КО Битола ½, населба Буковски ливади	21.470.403
73	Втор повик	КАА	Изградба на објект за Терариум, Зоолошка градина	5.994.667
74	Втор повик	КАБ	Изградба на објект за Копитари, Зоолошка Градина	6.634.335
	ВКУПНО			537.745.719

Исто така на приходната страна на ставка 741211 се планираат и други приходи и тоа:

- 1.822.197,00 денари кои се наменети за Реконструкција на водовод, канализација и коловоз за улица Караорман во населба Баир, Битола и се врз основа на договор склучен со Министерство за Транспорт
- 11.105.876,00 денари врз основа на Одлука за распределба на средства остварени по основ на надоместок за производство на енергија од фосилни горива како наменски дотации на Општините за 2032 година објавена во Службен Весник на РМ

На приходната страна се ставени и приходите по основ на Зимска Служба.

Висината на основниот Буџет на Општина Битола за 2026 година ќе изнесува **1.650.266.707,00 денари.**

Заедно со приходите од самофинансирачки активности, дотации, донации, вкупниот буџет на Општината Битола ќе изнесува **107.580.972,00 денари.**

При подготовка на буџетот за 2026 година се почитуваат начелата на економичност и рационалност во трошењето на буџетските средства, да се зголеми фискалната одговорност, отчетност и транспарентност, да се подобри буџетското планирање и извршување преку дефинирани програми и потранспарентно планирање и искористување на капиталните расходи, како и да се спроведува дисциплинирана буџетска потрошувачка во насока на рестриктивна и ригорозна контрола на помалку продуктивните трошоци, без да се наруши нормалното функционирање на буџетските институции.

Буџетот на единиците на локалната самоуправа содржи: општ, посебен и развоен дел.

ИЗВОРИ НА ФИНАНСИРАЊЕ ПРИХОДИ НА ОПШТИНА БИТОЛА

Планирани извори на приходи од кои ќе се финансираат расходите на Општина Битола во Буџетот за 2026 година се од :

1. *Даночни приходи*
2. *Неданочни приходи*
3. *Капитални приходи*
4. *Трансфери и донации*

Приходите на Буџетот на општината за 2026 година се планирани согласно законските рамки и досегашниот тренд на наплата од изворните приходи и дотациите од Буџетот на Република Северна Македонија и со Буџетот за 2026 година се планираат износи кои се дадени во табелата:

Даночни приходи	635.759.783,00	20,46%
Неданочни приходи	200.687.052,00	0,06%
Капитални приходи	105.505.000,00	3,40%
Трансфери и донации	2.165.629.137,00	69,69%
Вкупно:	3.107.580.972,00	100,00%

Од табеларниот приказ се заклучува дека најголемо учество во вкупните приходи со 69,69 % имаат приходите остварени од трансфери и донации 20,46 % отпаѓаат на даночни приходи, додека останатите 0,06% се приходи од неданочни приходи и 3,40 % од капитални приходи.

Со анализата на даночните приходи се отценува способноста на општината да ги собери сопствените приходи особено даноците на имот и комунални такси кои преставуваат фискален капацитет на општината и идните активности на општинската администрација треба да бидат насочени кон зголемување на приходите остварени од данокот на имот и комунални такси.

а) Даночни приходи

Даночните приходи во 2026 година се планираат во износ од **635.759.783,00** денари, при што нивниот распоред по видот на даночниот приход е даден во табеларниот приказ :

Данок од доход, од добивка и од капитални добивки	79.750.000,00	12,54%
Даноци од имот	208.079.783,00	32,73%
Даноци од специфични услуги	325.350.000,00	51,17%
Такси за користење или дозволи за вршење на дејност	22.580.000,00	3,55%

Вкупно:	635.759.783,00	100%
----------------	-----------------------	-------------

Кај структурата на даночните приходи може да се забележи дека најголемо учество ќе имаат приходите остварени од данокот на специфични услуги, односно уредување на градежното земјиште со процент од 51,17%, додека данокот од имот, ќе учествува со 32,73%, данокот на доход, од добивка и од капитални добивки отпаѓа 12,54 %, што е во рамките на планираните средства, и такси за користење или дозволи за вршење на дејност со 3,55%.

Ако посебно се анализираат само даноците од имот, се согледува нивната структура и учество во вкупниот износ на овој вид данок :

7131	Данок на имот	102.000.000,00
7132	Данок на наследство и подарок	14.000.000,00
7133	Данок на промет на недвижности и права	91.654.736,00
7135	Казни и камати	425.047,00
	Вкупно:	208.079.783,00

б) Неданочни приходи

Структурата на неданочните приходи за 2026 година во вкупниот Буџет на Општина Битола е претставена во следната табела и тие се составени од приходи од други владини услуги, такси и надоместоци и други неданочни приходи .

722	Глоби, судски и административни такси	3.000.000,00
723	Такси и надоместоци	161.125.256,00
725	Други неданочни приходи	36.561.796,00
	Вкупно:	200.687.052,00

Кај неданочните приходи најголемо учество имаат такси и надоместоци 80,29%, следат други неданочни приходи 18,22%, и глоби, судски и административни такси 1,49%.

в) Капитални приходи

731	Продажба на капитални средства	30.000.000,00
733	Продажба на земјиште и нематеријални вложувања	75.505.000,00
	Вкупно:	105.505.000,00

Кај капиталните приходи приходите од продажба на општински имот ќе имаат учество од 28,43%, додека продажбата на земјиште 71,57% учество.

г) Трансфери и донации

Учеството на трансферите од други нивоа на власт и донациите од странство во вкупниот Буџет на Општината за 2026 година се застапени со следните износи:

741	Трансфери од други нивоа на власт	2.149.190.224,00
742	Донации од странство	16.438.913,00

Вкупно:	2.165.629.137,00
----------------	-------------------------

Во делот на трансфери од други нивоа на власт доминираат дотациите од Буџетот на Република С. Македонија за остварување на надлежностите во основното образование средно образование, социјална детската заштита и противпожарната заштита.

Покрај наменските и блок дотации во овие приходи во основниот буџет на општината спаѓаат и средствата добиени од Фондот за патишта (10.927.946,00 денари), средствата од дотации од ДДВ (176.737.659 денари), во ставката за пренесениот вишок на приходи од минатата година во основниот буџет спаѓа пренесен вишок на приходи на сметката на основниот буџет (138.605.607,00 денари) и средствата добиени по основ на склучени договори со Министерство за транспорт, Министерство за спорт и Министерство за образование во износ од 537.745.719,00 денари за капитални трансфери од други нивоа на власт.

РОДОВО БУЏЕТИРАЊЕ

Прашањата за економската независност на жената, нејзиниот напредок во животот и кариерата и уривањето на стереотипите, се клучни моменти околу кои може да се концентрира борбата за родова еднаквост, што мора да се направи не во натпревар, туку во заедничко партнерство помеѓу жените и мажите. Непобитен факт е дека мажите и жените се различни едни од други и меѓу нив постојат природни, биолошки разлики кои не можат да се надминат. Но, разликите кои ги наметнало општеството, стереотипите и општоприфатените родово - дискриминирачки модели, се тие што можат и треба да се намалат, изедначат, надминат.

Создавање повеќе и подобри работни места за жените на локално ниво, еднаков пристап до образование и професионална реализација, надминување на вкоренетите стереотипи за жените и мажите и нивните улоги во општеството преку кампањи, обуки и работилници, зајакнување на приходите на жените - што ќе значи безбедност во текот на целиот животен циклус, преку обезбедување на нивната економска самостојност, особено на ранливите социјални категории, инвестирање во родово одговорни - социјални услуги, зголемување на ресурсите за постигнување суштинска, а не само декларативна еднаквост, поддршка на женските организации на сите нивоа, создавање поволно опкружување за реализација на женските права во општина Битола, континуирана евалвација, преку генерирање докази, кои ќе бидат оценка за напредокот на женските економски и социјални права, преку родово одговорна статистика, изработка на формулари и прашалници, креирање родово сензитивен.

ПЛАНИРАНИ БУЏЕТСКИ РАСХОДИ НА ОПШТИНА БИТОЛА

Вкупните планирани расходи на Општина Битола за 2026 година изнесуваат **3.107.580.972,00** денари и со тоа се запазува буџетското правило на балансирани приходи и расходи. Истите се утврдени по одредени намени и видови согласно економската класификација.

40	Плати, наемнини и надоместоци за вработените	1.420.131.604,00
-----------	--	------------------

41	Резерви и недефинирани расходи	1.700.000,00
42	Стоки и услуги	498.314.224,00
45	Каматни плаќања	2.700.000,00
46	Субвенции и трансфери	198.212.019,00
47	Социјални бенифиции	5.000.000,00
48	Капитални расходи	967.023.125,00
49	Отплата на главница	14.500.000,00
	Вкупно:	3.107.580.972,00

Од табеларниот приказ може да се констатира дека со планираните расходи на општина Битола се утврдува значајна развојна компоненте на јавните услуги кои се надлежност на општината. Учеството на капиталните расходи е со 31,12% со што ќе се иницира изградбата на нова инфраструктура и ќе се подобрат јавните услуги.

Во делот на расходите за стоки и услуги на кои отпаѓаат 16,03% покрај обезбедувањето на редовното функционирање на општината се содржани и расходите за финансирање на комуналните услуги и тековното одржување на основното образование и детската заштита, старскиот дом и зоолошката градина. Во Буџетот на Општина Битола се обезбедени средства за функционирање на 12 основни училишта , 6 средни училишта, 2 градинки, старски дом, и зоолошка градина. Платите и надоместоците на вработените во општинската администрација и локалните јавни установи учествуваат со 45,70%.Субвенциите и трансферите во најголем дел ги опфаќаат трансферите до невладините организации,спортските клубови, ќе учествуваат со 6,38 %.Социјалните бенефиции ќе учествуваат со 0,16% и резервите и недефинираните расходи со 0,05%, каматните плаќања со 0,08% и отплата на главница со 0,47%.

ТЕКОВНО- ОПЕРАТИВНИ РАСХОДИ

Согласно законската регулатива општинскиот буџет се следи преку различните видови на расходи, односно тековно - оперативните и капиталните расходи.

Во рамките на тековно - оперативните расходи доминираат расходите за стоки и услуги 23,28 % и плати и надоместоци 66,34 % со што се обезбедува редовна основна функција на општината и локалните јавни установи. Со пренесените надлежности во образованието и детската заштита, старскиот дом и зоолошката градина се зголемува фискалната одговорноста на општината.

40	Плати, наемнини и надоместоци за вработените	1.420.131.604,00
41	Резерви и недефинирани расходи	1.700.000,00
42	Стоки и услуги	498.314.224,00
45	Каматни плаќања	2.700.000,00
46	Субвенции и трансфери	198.212.019,00
47	Социјални бенифиции	5.000.000,00
49	Отплата на главница	14.500.000,00
	Вкупно	2.140.557.847,00

Плати, наемнини и надоместоци за вработените

401	Основни плати	992.399.125,00
402	Придонеси за социјално осигурување од работодавачи	378.506.139,00
404	Надоместоци	49.226.340,00
	Вкупно:	1.420.131.604,00

Резерви и недефинирани расходи

412	Постојана резерва (непредвидливи расходи)	1.500.000,00
413	Тековни резерви (разновидни расходи)	200.000,00
	Вкупно:	1.700.000,00

Постојаната резерва се употребува за расходи настанати како последица на природни и други несреќи, како што се: суша, земјотрес, пожар, поплави и други природни односно еколошки несреќи во согласност со законот, епидемија, животински заразни болести и растителни штетници.

Средствата од тековната резерва се користат за одредени итни потреби на општината, доколку не се обезбедени средства или не се обезбедени во доволен износ.

Советот на општината со одлуката за извршување на буџетот на општината, ја определува употребата на средствата за претходно утврдените намени.

Стоки и услуги

Поради превземањето на поголем број надлежности во 2026 година планираниот дел на Буџетот на Општината Битола кој се однесува на стоки и услуги наменет за потребите на локалната самоуправа, основните училишта, средните училишта, зоолошката градина, старски дом, и градинките изнесува 16,04% од вкупно планираните расходи.

420	Патни и дневни расходи	15.585.063,00
421	Комунални услуги, греење, комуникации и транспорт	129.439.500,00
423	Ситен инвентар, алат и други материјали за поправки	61.364.274,00
424	Поправки и тековно одржување	139.233.497,00
425	Договорни услуги	95.515.130,00
426	Други тековни расходи	38.726.760,00
427	Привремени вработувања	18.450.000,00
	Вкупно:	498.314.224,00

Каматни плаќања

Средствата за каматни плаќања опфаќаат 0,09 % од вкупните расходи во буџетот.

452	Каматни плаќања кон домашни кредитори	2.700.000,00
	Вкупно:	2.700.000,00

Субвенции и трансфери

Средствата за субвенции трансфери опфаќаат 6,38% од вкупните расходи во буџетот.

461	Субвенции за јавни претпријатија	12.000.000,00
463	Трансфери до невладини организации	85.040.000,00

464	Разни трансфери	99.772.019,00
465	Исплата по извршни исправи	1.400.000,00
	Вкупно:	198.212.019,00

Социјални бенифиции

Социјалните надоместоци опфаќаат 0,16 % од вкупните расходи.

471	Социјални надоместоци	5.000.000,00
	Вкупно:	5.000.000,00

Отплата на главница

Отплата на главница опфаќаат 0,47 % од вкупните расходи.

491	Отплата на главнина до нерезидентни кредитори	14.500.000,00
	Вкупно:	14.500.000,00

КАПИТАЛНИ РАСХОДИ

Капиталните расходи во најголем дел се однесуваат на изготвување на проекти, изградба на улици и патишта, водовод, канализација во урбаниот дел на општината, како и во руралниот дел на општината. Во капиталните расходи се планирани и средства за купување на мебел, опрема возила и машини. Овие расходи се во функција на подобрување на јавните услуги и подобрување на инфраструктурата во општината. Учеството на капиталните расходите изнесува 31,12%

480	Купување на опрема и машини	43.348.000,00
482	Други градежни објекти	890.912.125,00
483	Купување на мебел	5.931.000,00
485	Вложувања и нефинансиски средства	23.132.000,00
486	Купување на возила	3.700.000,00
	Вкупно:	967.023.125,00

ФИНАНСИРАЊЕ НА АКТИВНОСТИТЕ ПО ПРИОРИТЕТИ УТВРДЕНИ ВО ПРОГРАМИТЕ НА БУЏЕТОТ НА ОПШТИНА БИТОЛА

АО-СОВЕТ НА ОПШТИНА

Во оваа програма се планираат тековно – оперативните расходи поврзани со работата на советниците во Советот на општината и тоа за :

1. Надоместоци за советниците,
2. Дневници и патни трошоци,
3. Други трошоци директно поврзани со работата на советниците (телефонски сметки, материјални трошоци др.),
4. Други трошоци кои се директно поврзани со работата и надлежностите на Советот (награди кои ги доделува Советот на општината и постојна резерва која ја одредува Советот).

Работата на Советот на Општина Битола се финансира во износ од **27.483.873,00 денари**.

A1-ИЗБОРНИ АКТИВНОСТИ И РЕФЕРЕНДУМИ

Во оваа програма се планираат средствата за тековно-оперативни расходи за организирање и спроведување на избори на локално ниво. Планирани се средства во висина од **15.000.000,00 денари**.

D0- ГРАДОНАЧАЛНИК

Во оваа програма се планираат тековно – оперативните расходи кои се потребни за работа на градоначалникот на општината и тоа:

1. Плати и надоместоци за градоначалникот и вработените во кабинетот на градоначалникот,
2. Дневници и патни трошоци за градоначалникот и вработените во кабинетот на градоначалникот,
3. Други трошоци директно поврзани со работата на градоначалникот и вработените во кабинетот на градоначалникот (телефонски сметки, материјални трошоци др.),
4. Други трошоци кои се директно поврзани со работата на градоначалникот и вработените во кабинетот на градоначалникот (награди кои ги доделува градоначалникот и тековна резерва која ја одредува Советот).

Работата на Градоначалникот на Општина Битола се финансира во износ од **5.442.910,00 денари**

D1- МЕСНА САМОУПРАВА

Средствата кои се предвидени во оваа програма се наменети за тековно одржување на месните заедници и се во висина од **1.300.000,00 денари**.

E0-ОПШТИНСКА АДМИНИСТРАЦИЈА

Во оваа програма се планираат тековно – оперативните расходи кои се потребни за работа на општинската администрација и тоа:

1. Плати и надоместоци за вработените во општинската администрација, освен за градоначалникот и вработените во кабинетот на градоначалникот.
2. Тековно - оперативните трошоци потребни за работењето на општината, вклучувајќи го и работењето на советот, градоначалникот и кабинетот на градоначалникот (канцелариски материјал, телефонски сметки и интернет, потрошена електрична енергија, вода, тековно – оперативни трошоци поврзани со одржување на возила и објекти други трошоци) .
3. Средства кои се планираат за работата на општинската администрација се во износ од **269.081.761,00 денари**.

EА- КАПИТАЛНИ ТРОШОЦИ НА ОПШТИНАТА

Во оваа програма се планираат капиталните расходи за следниве намени:

1. Набавка на опрема за потребите на општинската администрација, Советот на општината, градоначалникот и кабинетот на градоначалникот;
2. Набавка на возила за потребите на општинската администрација, Советот на општината, градоначалникот и кабинетот на градоначалникот и

3. Изградба на деловни објекти за потребите на општинската администрација, Советот на општината, градоначалникот и кабинетот на градоначалникот.

Програмата е планирана со средства во износ од **7.200.000,00 денари** во делот на буџетот на општината.

Ф1- УРБАНИСТИЧКО ПЛАНИРАЊЕ

Во оваа програма се планираат тековно – оперативните расходи за урбанистичко планирање кои се однесуваат на подготовка и донесување на годишна програма за изработка на генерален урбанистички план, детален урбанистички план, урбанистички план за село и урбанистички план вон населено место.

Во буџетот се планираат средства за функциите во делот на урбанистичкото планирање и уредување на просторот и истите се во износ од **11.300.000,00 денари**.

Г1-ПОДРШКА НА ЛОКАЛЕН ЕКОНОМСКИ РАЗВОЈ

Во оваа програма се планираат тековно – оперативните расходи наменети за финансирање на активности со цел обезбедување на поддршка на локалниот економски развој .

Расходите од оваа потпрограма се наменети за партиципација на општината во проекти , партиципација на општината во центарот за развој на Пелагонискиот регион, чланарина за ЗЕЛС за тековно работење поддршка на проекти кофинансирање на општината на проекти во соработка со Центарот за развој на пелагонискиот регион и поддршка на други проекти, за инклузија на деца роми, стратегија за ЛЕСС, стратегија за локален развој, соработка за локален волонтерски совет и совет на млади, обуки за превенција од заразни болести, реализација на проект за Почиста Битола, трансфери за социјален погреб, трансфер на средства на Регионалниот центар на слепи лица и др . Планираните средства се во износ од **12.926.272,00 денари**.

Г2-ПОТИКНУВАЊЕ НА РАЗВОЈОТ НА ТУРИЗМОТ

Во оваа програма се планираат расходи наменети за финансирање на активности со цел поддршка на туризмот во општината.

Со средствата наменети во оваа програма во износ од **13.000.000,00 денари** ќе се помагаат проектите за развој на туризмот во градот и ќе се реализира Зимската приказна. Исто така во оваа програма се вклучени средства Согласно Одлука на Совет на Општина Битола за субвенционирање на линискиот превоз.

ГД-ПРОЕКТИ ЗА ЕНЕРГЕТСКА ЕФИКАСНОСТ

Во оваа програма се планираат капиталните расходи кои се поврзани со подобрување и унапредување на енергетската ефикасност на локално ниво.

За подготвување на проекти и реконструкција на капацитети во енергетиката планирани се средства во висина од **3.883.378,00 денари**.

Ј3- ЈАВНО ОСВЕТЛЕНИЕ

Во оваа програма се планираат тековно – оперативните расходи поврзани со одржување и функционирање на системите за јавно осветлување во општината.

За јавното осветление во општина Битола, планирани се средства во износ од **54.600.000,00 денари**.

J4- ЈАВНА ЧИСТОТА

Во оваа програма се планираат тековно – оперативните расходи поврзани со одржување на јавната чистота во општината, односно собирање и транспортирање на комунален отпад и одржување на местата за селективно собирање на отпад од страна на ЈП Комуналец - Битола.

Програмата е планирана да се реализира со средства во висина од **20.000.000,00 денари.**

J5- ЈАВЕН ЛОКАЛЕН ПРЕВОЗ НА ПАТНИЦИ

Оваа програма го опфаќа субвенционирањето на јавното меѓуопштинско претпријатие, средствата му се потребни за покривање на тековно-оперативните трошоци и вкупната сума ќе изнесува **3.000.000,00 денари.**

J6- ОДРЖУВАЊЕ И ЗАШТИТА НА ЛОКАЛНИ ПАТИШТА,УЛИЦИ,И РЕГУЛИРАЊЕ НА РЕЖИМ НА СООБРАЌАЈ

Во оваа програма се планираат тековно – оперативните расходи поврзани со:

- Активности за редовно одржување на коловозот и патот;
- Чистење на снег и мраз на коловозот, посипување на коловозот со сол или други абразивни средства и
- Чистење, замена и поравка на хоризонтална и вертикална сигнализација на патот, на огради и заштитна мрежа на патот и на друга опрема на патот.

Програмата се планира да се финансира со средства во висина од **34.525.042,00 денари.**

J7- ОДРЖУВАЊЕ И КОРИСТЕЊЕ НА ПАРКОВИ И ЗЕЛЕНИЛО

Во оваа програма се планираат тековно – оперативните расходи поврзани со одржување на постојните паркови и обновување на зеленилото во општината од страна на ЈП Комуналец- Битола.

Програмата се планира да се финансира со средства во висина од **30.000.000,00 денари.**

J8- ДРУГИ КОМУНАЛНИ УСЛУГИ

Во оваа програма се планираат тековно – оперативните расходи за дезинсекција, дератизација (1.500.000,00 денари), субвенции за ЈП Пазари (6.000.000,00 денари), субвенции за ЈППЈЛП (3.000.000,00 денари) тековно-оперативни трошоци за реализација на Програмата за хуман третман на животните преку ЈП Комуналец Битола (10.000.000,00 денари), како и 600.000,00 денари субвенции за ПП апарати и полагање на возачки испит.

Во оваа програма планирани се средства во износ од **21.100.000,00 денари.**

JД- ИЗГРАДБА И РЕКОНСТРУКЦИЈА НА ЛОКАЛНИ УЛИЦИ И ПАТИШТА

Во оваа програма се планираат капиталните расходи кои се поврзани со изградба и реконструкција на локални патишта и улици, подготвување на проекти за улици и патишта како и надомест за одземен имот.

Програмата се планира да се реализира со средства во висина од **49.112.052,00 денари** од

JФ- ИЗГРАДБА НА СООБРАЌАЈНА СИГНАЛИЗАЦИЈА

Во оваа програма се планираат капиталните расходи кои се поврзани со поставување и заменување на сообраќајните знаци и заштитна опрема на локалните патишта и улици, односно подигање на вертикална и хоризонтална сигнализација.

Програмата се планира да се реализира со средства во висина од **3.150.000,00 денари**.

ЈГ- ИЗГРАДБА НА СИСТЕМИ ЗА ВОДОСНАБДУВАЊЕ

Во оваа програма се планираат капиталните расходи кои се поврзани со изградба, реконструкција и доградба на водоснабдителниот систем на територијата на општината и набавка на потребната опрема, подготвување на проекти за капацитети за водоснабдување.

Програмата се планира да се реализира со средства во висина од **639.344,00 денари**.

ЈИ- ИЗГРАДБА НА СИСТЕМИ ЗА ОДВЕДУВАЊЕ И ПРЕЧИСТУВАЊЕ НА ОТПАДНИ ВОДИ

Во оваа програма се планираат капиталните расходи кои се поврзани со изградба, реконструкција и доградба на канализациониот систем (атмосферска и фекална канализација) на територијата на општината и набавка на потребната опрема, подготвување на проекти и др.

Програмата се планира да се реализира со средства во висина од **11.395.806,00 денари**

ЈЛ- ДРУГИ КОМУНАЛНИ УСЛУГИ (КАПИТАЛНИ РАСХОДИ)

Во оваа програма се планираат капиталните расходи за други комунални услуги како изградба и реконструкција на други објекти и подготвување на проекти за други објекти.

Програмата се планира да се реализира со средства во висина од **21.456.318,00 денари**.

К3-МУЗЕЈСКА И КИНОТЕЧНА ДЕЈНОСТ

Платите на вработените и тековно - оперативните расходи на Зоолошката градина се финансираат од блок дотации од Министерство за Култура во износ од **16.924.958,00 денари**, за сите останати активности на Зоолошката градина КИЦ ги користат средствата од Самофинансирачки активности за која доставува финансиски план до општината и се предвидени средства во висина од **9.097.000,00 денари** и **25.840.000,00 денари** од Буџетот на општината.

К4-КУЛТУРНИ МАНИФЕСТАЦИИ И ТВОРЕШТВО

Во оваа програма се планираат тековно – оперативните расходи за културните манифестации во Општина Битола вградени во Програмата за Култура за 2026 година.

Програмата се планира да се реализира со средства во висина од **20.300.000,00 денари**.

КА-КУЛТУРНИ МАНИФЕСТАЦИИ И ТВОРЕШТВО (Капитални трошоци)

Во колоната Самофинансирачки активности планирани се средства за капитални расходи на Зоолошката градина во износ од **25.000,00 денари** и **220.000,00 денари** од сметката на Буџет на Општина Битола

ЛО-СПОРТ И РЕКРЕАЦИЈА

Во оваа програма се планираат тековно – оперативните расходи поврзани со организирање на спортски активности манифестации, поддржување на натпревари на општинско ниво, поддршка на училишниот спорт, поддршка на масовни спортско рекреативни активности на граѓаните и друго.

Програмата се планира да се реализира со средства во висина од **81.300.000,00 денари**.

ЛА-СПОРТ И РЕКРЕАЦИЈА (Капитални трошоци)

Во рамките на оваа програма се планирани средства за купување на спортски реквизити за училиштата во висина од **6.935.000,00 денари**.

Н1-ОСНОВНО ОБРАЗОВАНИЕ

Во оваа програма се планираат расходи поврзани со работењето на основните училишта и тоа: плати и надоместоци на вработените во основните училишта и материјални трошоци и други расходи.

Во колона Буџет во програмата Н1- Основно образование планирани се средства за поддршка на работата и активностите на основните училишта со средства во висина од **15.000.000,00 денари**.

Училиштата како буџетски корисник на општината подготвуваат финансиски планови за своето работење. Во основното образование за 12 училишта на подрачјето на општина Битола се планираат средства од Самофинансирачки активности во висина од **8.459.800,00 денари**.

Од блок дотациите се финансираат платите и тековното одржување на училиштата со средства во висина од **692.113.000,00 денари**.

Во колоната Донации се предвидени средства во висина од **8.323.913,00 денари** за реализација на проекти кај основните училишта.

Н2- СРЕДНО ОБРАЗОВАНИЕ

Во оваа програма се планираат расходи поврзани со работењето на средните училишта и тоа: плати и надоместоци на вработените во средните училишта, материјални трошоци и други расходи.

Училиштата како буџетски корисник на општината подготвуваат финансиски планови за своето работење. За средното образование за 6 училишта на подрачјето на општина Битола се планираат средства од Самофинансирачки активности во висина од **9.624.100,00 денари**.

Од блок дотациите се финансираат платите и тековното одржување на училиштата со средства во висина од **346.497.000,00 денари**.

Во колоната Донации се предвидени средства за тековно- оперативни расходи во висина од **7.340.000,00 денари** за реализација на проекти кај средните училишта.

НА-КАПИТАЛНИ РАСХОДИ ЗА ОСНОВНО ОБРАЗОВАНИЕ

Во оваа програма планирани се капиталните расходи од Самофинансирачки активности кај основните училишта во износ од **2.582.000,00 денари** и **98.000,00 денари** од сметката Буџет.

НБ-КАПИТАЛНИ РАСХОДИ ЗА СРЕДНО ОБРАЗОВАНИЕ

Во оваа програма планирани се капиталните средства од Донации кај средните училишта во вкупен износ од **415.000,00 денари**, и капиталните расходи кај средните училишта во сметката Самофинансирачки активности во износ од **3.091.000,00 денари**.

Р1-ЗАШТИТА НА ЖИВОТНАТА СРЕДИНА И ПРИРОДА

Во буџетот на општина Битола се планираат расходи поврзани со превземањето на мерки и активности за заштита и унапредување на животната средина кои не се во исклучива надлежност на други државни органи. Општина Битола ќе превзема мерки и активности за зачувување и унапредување на здравјето, животната и работна средина, како и за заштита од заразни болести со средства во износ од **12.600.000,00 денари**.

РА-ЗАШТИТА НА ЖИВОТНАТА СРЕДИНА И ПРИРОДА(капитални расходи)

Во буџетот на општината во оваа програма планирани се средствата кои општината треба да ги добие од Министерство за Животна средина од надоместокот за фосилни горива во износ од **3.540.338,00 денари**.

В1-ДЕТСКИ ГРАДИНКИ

Во оваа програма се планираат расходи поврзани со работењето на детските градинки и тоа: плати и надоместоци на вработените во градинките, материјални трошоци и други расходи.

Детските градинки се корисници на блок дотација од Министерство за Труд и социјална политика и таа за 2026 година изнесува **155.885.898,00 денари**, наменети се за плати и надоместоци од плати и тековно-оперативни расходи. Планираните средства од Самофинансирачки активности изнесуваат **74.795.000,00 денари**, и за начинот на користење на истите доставуваат финансиски план до општината. Во колона Донации предвидени се средства од донации во висина од **360.000,00 денари** за донации кои треба да ги добие градинката Естреја.О.Мара.

ВА- КАПИТАЛНИ РАСХОДИ ЗА ДЕТСКИ ГРАДИНКИ

Во оваа програма се планираат капиталните расходи за детските градинки од сметката Самофинансирачки активности во износ од **21.890.000,00 денари**.

В2-ДОМ ЗА СТАРИ ЛИЦА

Во оваа програма се планираат расходи поврзани со работењето на домовите за стари лица и тоа: плати и надоместоци на вработените во домовите за стари лица, материјални трошоци и други расходи.

Домот за стари лица како буџетски корисник за да може да функционира доставува до општината финансиски план за своето работење и по пат на Самофинансирачки активности ќе се финансира со **29.800.000,00 денари**.

Блок дотацијата која ја добива од Министерство за труд и социјална политика изнесува **21.990.596,00 денари** и се наменети за плати на вработени и тековно одржување на Домот за стари лица. Во колоната Буџет предвидени се средства во износ од **1.500.000,00 денари**.

ВБ- КАПИТАЛНИ РАСХОДИ ЗА ДОМОВИ ЗА СТАРИ ЛИЦА

Во оваа програма се планирани капиталните расходи за Домот за стари лица во делот на сметката Самофинансирачки активности во износ од **200.000,00 денари**.

Њ0-ПРОТИВПОЖАРНАТА ЗАШТИТА

За финансирање на активностите на противпожарната единица во Битола во рамките на оваа програма се планираат средства за функционирање и од Буџетот на општината **66.616.590,00 денари**, и со наменска дотација од Министерство за Одбрана **48.000.000,00 денари**, наменети исклучиво за плати на вработените во ТППЕ- Битола.

ЊА-ПРОТИВПОЖАРНАТА ЗАШТИТА(капитални расходи)

Во оваа програма се испланирани средства во висина од **8.600.000,00 денари** за купување на опрема за во противпожарната единица.

Ц1-РОДОВА ЕДНАКВОСТ

Во оваа програма се планираат тековно – оперативните расходи поврзани со родовата еднаквост.

Програмата се планира да се реализира со средства во висина од **1.600.000,00 денари**.

Останатите расходи се согласно Програмата за развој од одделението за комунални дејности.

Изработил
Сектор за финансиски прашања